

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi ||

śrīvaṅśaṭhakopa śrīśrīnivāsa yatīndra mahādeśikairanugṛhītam
|| śrīraṅganātha maṅgalāśāsanam ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīraṅganātha maṅgalāśāsanam ॥

śrīnivāsa yatīndrādīn gurūnnatvā mahātmanah |
tatkr̥pāparatantro'ham kurve yatnaṃ haresstutau || 1 ||

śrīraṅge rājate yo'sau śrīraṅge yaśca jāyate |
tasya śrīraṅganāthasya stavam kurve yathāmati || 2 ||

śrīhastalālanānandi mṛdu pāda saroruhe |
sarvottuṅgāya nityam syāt śrīraṅgeśāya maṅgalam || 3 ||

śrīnivāsa yatīśāna guruvaryamavekṣya me |
sarvāparādhān kṣantre syāt śrīraṅgeśāya maṅgalam || 4 ||

śrīmatkaustubharatnābhā bhāsurāyāsurārāye |
bhūyāt śrīvatsavakṣāya śrīraṅgeśāya maṅgalam || 5 ||

śrīraṅgasthala vāstavya bhavyabhāgya phalātmane |
ātmane sarvato bhūyāt śrīraṅgeśāya maṅgalam || 6 ||

śrīmadveṅkaṭanāthārya stutiprīta hṛde'niśam |
niśīśāya sadā bhūyāt śrīraṅgeśāya maṅgalam || 7 ||

śrīmadikṣvākuvaṃśyānāṃ kulārthāya mahātmanām |
sarvadāyārthinām bhūyāt śrīraṅgeśāya maṅgalam || 8 ||

śrīmate nigamāntaikavedyāyāśeṣaśeṣiṇe |
prāpyāya prāpakāya syāt śrīraṅgeśāya maṅgalam || 9 ||

śrī parāṅkuśayogīndra padapadma niṣevaṇāt |
labdhātmanā mayā'kāri śrīraṅgeśvara maṅgalam || 10 ||

śrīnivāsa yatīndroktam śrīraṅgeśvara maṅgalam |
ye paṭhanti mahātmāna steṣāṃ bhūyāt tu maṅgalam || 11 ||

॥ iti śrīraṅganātha maṅgalāśāsanam sampūrṇam ॥